

ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

இலங்கைச் சனநாயக சோசலிசக் குடியரசு வர்த்தமானப் பத்திரிகை

அதிவிசேஷமானது

අංක 1542/35 - 2008 මාර්තු 28 වැනි සිකරාදා - 2008.03.28
1542/35 ஆம் இலக்கம் - 2008 ஆம் ஆண்டு மாச்சு மாதம் 28 ஆந்திகதி வெள்ளிக்கிழமை

(அரசாங்கத்தின் அதிகாரத்துடன் பிரசுரிக்கப்பட்டது)

பகுதி I : தொகுதி (I)- பொது

அரசாங்க அறிவித்தல்கள்

ச.வ.பீ. 44/51-11.

131 ஆம் அத்தியாயமான கைத்தொழிற் பிணக்குகள் சட்டம்

1950 ஆம் ஆண்டின் 43 ஆம் இலக்க, கைத்தொழிற் பிணக்குகள் சட்டத்தின் 39 ஆம் பிரிவால் அவருக்கு உரித்தாக்கப்பட்ட தத்துவங்களின் பயனைக்கொண்டு தொழில் உறவுகள் மற்றும் மனிதவலு அமைச்சரால் ஆக்கப்பட்டு பாராளுமன்றத்தால் அங்கீகரிக்கப்பட்ட ஒழுங்குவிதிகள்:-

சொழம்பு,
2008, மாச்சு 28.

அதாவது செனவிரத்தன்,
தொழில் உறவுகள் மற்றும் மனிதவலு அமைச்சர்.

ஒழுங்குவிதி

1959, மாச்சு மாதம் 2 ஆந்திகதிய 11,688 ஆம் இலக்க, அதிவிசேட வர்த்தமானியில் வெளியிடப்பட்டதும், காலத்துக்குக்காலம் திருத்தப்பட்டவாறானதுமான 1958 ஆம் ஆண்டின் கைத்தொழிற் பிணக்குகள் ஒழுங்குவிதிகள் அவற்றிற்கான இரண்டாம் அட்டவணையில் அதன் 2 ஆம் பந்திக்குப் பதிலாகப் பின்வரும் பந்தியை இடுவதன் மூலம் இத்தால் மேலும் திருத்தப்படுகின்றன:-

“2. இதனகத்துப்பின்னர் ஏற்பாடு செய்யப்பட்டவாறு நடுத்தீர்ப்பாளர் அல்லது கைத்தொழில் நீதிமன்றமொன்றின் உறுப்பினர் ஒருவர் இலங்கை அரசாங்கத்தின் ஓர் அலுவலராக இல்லாவிடில் அமர்வுகளின் வருகைக்காக பின்வரும் வீதங்களில் கணிப்பிடப்பட்ட ஒரு கட்டணத்திற்கு உரித்துடையவராதல் வேண்டும்-

(1) (அ) அமர்வின் காலப்பகுதி ஒரு மணித்தியாலத்தை விஞ்சாததாயின் அத்தகைய ஒவ்வொரு அமர்விற்கும் ரூபா 600 ;

(ஆ) அமர்வின் காலப்பகுதி ஒரு மணித்தியாலத்தை விஞ்சுவதும் மூன்று மணித்தியாலங்களை விஞ்சாததுமாயின் அத்தகைய ஒவ்வொரு அமர்விற்கும் ரூபா 800 ;

(இ) அமர்வின் காலப்பகுதி மூன்று மணித்தியாலங்களை விஞ்சுமாயின் அத்தகைய ஒவ்வொரு அமர்விற்கும் ரூபா 1000.

ஆயின், எவ்வாறாயினும், ஒவ்வொரு கைத்தொழில் பிணக்கு தொடர்பிலும் அமர்வுகளுக்கு வருகை தருவதற்காக நடுத்தீர்ப்பாளர் அல்லது கைத்தொழில் நீதிமன்றமொன்றின் உறுப்பினர் ஒருவர் எந்த அதிகப்பட்சத் தொகையைப் பெறுவதற்கு உரித்துடையவராதல் வேண்டுமோ அந்த அதிகப்பட்சத் தொகை ரூபா 12,000 ஆதல் வேண்டும்.

(2) கைத்தொழிற் பிணக்கு ஒன்று தொடர்பிலான அளிப்பு, விசாரணை முடிவுற்றதிலிருந்து ஆறு வாரங்களுக்குள் கையளிக்கப்படுமாயின் அத்தகைய கைத்தொழிற் பிணக்கு ஒவ்வொன்றுக்கும் அத்தகைய நடுத்தீர்ப்பாளர் அல்லது கைத்தொழில் நீதிமன்றமொன்றின் உறுப்பினர் ரூபா 3,000 கொண்ட மேலதிகக் கொடுப்பனவொன்றுக்கு உரித்துடையவராதல் வேண்டும்.”